

शासन स्तरावर निविदा स्विकृती संदर्भात
अनुसरण्याच्या सुधारित मार्गदर्शक सूचना..

महाराष्ट्र शासन
सार्वजनिक बांधकाम विभाग
शासन आदेश क्र. बीडीजी २०१६/प्र.क्र.१३९/इमारती-२
मंत्रालय, मुंबई- ४०००३२
दिनांक :- १८/७/२०१६

वाचा- १) शासन निर्णय क्र.विअसु-२०१५/प्र.क्र.२१८/इमारती-२, दिनांक- १६ डिसेंबर, २०१५

प्रस्तावना-

सार्वजनिक बांधकाम विभागामार्फत रस्ते, पूल व इमारतींची बांधकामे तसेच दुरुस्तीची कामे हाती घेऊन पूर्ण करण्यात येतात. सदर कामे कंत्राटदारांना विहित कार्यपद्धतीचे पालन करून खुल्या स्पर्धात्मक निविदा बोलावून प्राप्त होणा-या निविदांमध्ये निम्नतम/पात्र निविदाकारास प्रदान करण्यात येतात. या निविदाकारा मार्फत कामे पूर्ण करून घेण्याबाबत कार्यवाही करण्यात येते. या सर्व प्रक्रियेबाबत शासनाने वेळोवेळी विविध शासन निर्णय /परिपत्रकान्वये मार्गदर्शक सूचना निर्गमित केल्या आहेत.

सार्वजनिक बांधकाम विभाग व पाटबंधारे विभागाकडे सोपविलेली कामे सुलभ रितीने पार पाडणे शक्य व्हावे याकरिता या विभागांच्या अधिपत्याखालील क्षेत्रिय अधिका-यांना सार्वजनिक बांधकाम नियमावलीच्या परिशिष्ट-४२ अन्वये वित्तीय अधिकार प्रदान केलेले आहेत.

सन १९९६ ते २०१५ या कालावधीत भाववाढ निर्देशांकात मोठ्या प्रमाणात वाढ झाल्याने महाराष्ट्र सार्वजनिक बांधकाम नियमपुस्तिका १९९४ मधील परिशिष्ट-४२ मधील वित्तीय अधिकारांमध्ये विभागाच्या शासन निर्णय क्र. विअसु-२०१५/प्र.क्र.२१८/इमारती-२, दि.१६ डिसेंबर, २०१५ अन्वये सुधारणा करण्यात आल्या आहेत. या शासन निर्णयातील तरतूदीप्रमाणे निविदा स्विकारण्याचा अधिकार रु.१५ कोटीपर्यंत क्षेत्रिय अधिका-यांना प्रदान करण्यात आले आहेत व रु. १५ कोटी ते ३० कोटीपर्यंत प्रचलित दरसूचीच्या किंमतीच्या ५ टक्के अधिकास अधीन राहून) सार्वजनिक बांधकाम विभाग / जलसंपदा विभाग यांना प्रदान करण्यात आले आहेत. तसेच रु.३० कोटीपेक्षा जास्त किंमतीच्या निविदा स्विकारण्याचे पूर्ण अधिकार अप्पर मुख्य सचिव (सार्वजनिक बांधकाम विभाग), अप्पर मुख्य सचिव (जलसंपदा), अप्पर मुख्य सचिव (वित्त) व अप्पर मुख्य सचिव (नियोजन) यांच्या समितीस प्रदान करण्यात आले आहेत.

शासन स्तरावरील निविदा स्विकृतीच्या संबंधाने येणाऱ्या अडचणी व होणारा विलंब याबाबत अभ्यास करून शासन आता खालीलप्रमाणे आदेश निर्गमित करीत आहे :-

आदेश-

१) रु. १५ कोटी ते ३० कोटी पर्यंतच्या निविदा स्विकृतीबाबत-

- सदर निविदा स्विकृतीसाठी खालीलप्रमाणे समिती स्थापन करण्यात येत आहे :-
अ) रस्ते व पुलविषयक कामे :-

१.	सचिव (रस्ते), सा.बां.विभाग, मंत्रालय	अध्यक्ष
२.	सचिव (बांधकामे), सा.बां.विभाग, मंत्रालय	सदस्य
३.	आंतरवित्तीय सल्लागार व उपसचिव, सा.बां.विभाग, मंत्रालय	सदस्य
४.	संबंधित उप सचिव (रस्ते/इमारती)	सदस्य सचिव

ब) इमारती व केंद्रीय मार्ग निधीविषयक कामे :-

१.	सचिव (बांधकामे), सा.बां.विभाग, मंत्रालय	अध्यक्ष
२.	सचिव (रस्ते), सा.बां.विभाग, मंत्रालय	सदस्य
३.	आंतरवित्तीय सल्लागार व उपसचिव, सा.बां.विभाग, मंत्रालय	सदस्य
४.	संबंधित उप सचिव (रस्ते/इमारती)	सदस्य सचिव

- निविदा स्विकृतीच्या प्रस्तावाबाबत आठवड्याच्या दर सोमवारी दुपारी १२ : ०० वाजता मंत्रालयात समितीची बैठक आयोजित करण्यात येईल.
- सदर बैठकीत सर्व सदस्य निविदा स्विकृती प्रस्तावावर विचार विनिमय करून निर्णय घेतील.
- सदर बैठकीत तपासणी करण्याबाबतची तपासणीसूची सोबत जोडण्यात आली आहे.

२) रु. ३० कोटी पेक्षा जास्तच्या सर्व निविदा स्विकृतीबाबत-

- सदर निविदा स्विकृतीसाठी खालीलप्रमाणे समिती स्थापन करण्यात येत आहे :-

१.	प्रधान सचिव (सा.बां), सा.बां.विभाग, मंत्रालय	अध्यक्ष
२.	सचिव (रस्ते), सा.बां.विभाग, मंत्रालय	सदस्य
३.	सचिव (बांधकामे), सा.बां.विभाग, मंत्रालय	सदस्य
४.	आंतरवित्तीय सल्लागार व उपसचिव, सा.बां.विभाग, मंत्रालय	सदस्य
५.	संबंधित उप सचिव (रस्ते/इमारती)	सदस्य सचिव

- निविदा स्विकृतीचे प्रस्ताव शासनास प्राप्त झाल्यानंतर मंत्रालयात समितीची बैठक आयोजित करण्यात येईल.

- सदर बैठकीत सर्व सदस्य निविदा स्विकृती प्रस्तावावर विचार विनिमय करतील.
- सदर बैठकीत झालेल्या चर्चेच्या अनुषंगाने अभिप्रायासह सदर निविदा स्विकृती प्रस्ताव अप्पर मुख्य सचिव (सार्वजनिक बांधकाम विभाग), अप्पर मुख्य सचिव (जलसंपदा), अप्पर मुख्य सचिव (वित्त) व अप्पर मुख्य सचिव (नियोजन) यांच्या समितीपुढे निर्णयास्तव ठेवण्यात येईल.
- सदर बैठकीत तपासणी करण्याबाबतची तपासणीसूची सोबत जोडण्यात आली आहे.

सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०७१८१२०३३६७३१८ असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

सहपत्र- तपासणीसूची

(सं.मु.उत्तरवार)
कार्यासन अधिकारी

प्रत,

- १) प्रधान सचिव (सा.बां), सा.बां. विभाग, मंत्रालय, मुंबई यांचे स्वीय सहाय्यक
- २) सचिव (रस्ते), सा.बां.विभाग, मंत्रालय, मुंबई यांचे स्वीय सहाय्यक
- ३) सचिव (बांधकामे), सा.बां.विभाग, मंत्रालय, मुंबई यांचे स्वीय सहाय्यक
- ४) आंतर वित्तीय सल्लागार व उपसचिव, सा.बां. विभाग, मंत्रालय, मुंबई,
- ५) मुख्य अभियंता, सार्वजनिक बांधकाम प्रादेशिक विभाग, मुंबई/ पुणे/नाशिक/ नागपूर/औरंगाबाद/अमरावती
- ६) मुख्य अभियंता (विशेष प्रकल्प), सा.बां.विभाग, मुंबई
- ७) कार्यासन अधिकारी (इमारती - ३) / रस्ते -५, सा.बां.विभाग, मंत्रालय, मुंबई,
- ८) इमारती-२ कार्यासन संग्रहार्थ

समितीच्या बैठकीसाठीची तपासणी सूची-

अ.क्र.	तपासणी करावयाची बाब	तपशील	शेरा
१.	प्रशासकीय मान्यता आदेश क्रमांक :- किंमत :- दरसूची वर्ष :-		
२.	अर्थसंकल्पिय तपशील बाब क्र. :- तरतूद :-		
३.	तांत्रिक मंजूरी आदेश क्रमांक :- किंमत :- दरसूची वर्ष :-		
४.	प्रारूप निविदा मंजूरी तपशील आदेश क्रमांक :- किंमत :-		
५.	निविदेचा प्रकार		
६.	निविदा सूचना प्रसिद्धी वर्तमानपत्रे व दिनांक :-		
७.	निविदा सूचना प्रसिद्धीचा कालावधी		
८.	निविदा सादर करण्याचा अंतिम दिनांक		
९.	निविदा पूर्व बैठकीचा दिनांक		
१०.	निविदा उघडण्याचा दिनांक		
११.	एकूण प्राप्त निविदा		
१२.	पात्र कंत्राटदार		
१३.	निम्नतम देकार व कंत्राटदाराचे नाव		
१४.	अंतिम देकार किंमत		
१५.	चालू दरसूचीप्रमाणे निविदेची अद्यावत किंमत		
१६.	निविदा ज्यादा/कमी दराची असल्यास त्याबाबत स्पष्टीकरण		
१७.	अपात्र कंत्राटदारांची नावे व त्याची कारणे		
१८.	अपात्र कंत्राटदारांपैकी न्यायालयात दाद मागितल्यास त्याचा तपशील		
१९.	कमी दराची निविदा असल्यास शासन निर्णय क्र. बीडीजी २०१६/प्र.क्र.२/इमा.२, दि. १२/०२/२०१६ अन्वये निर्गमित केलेल्या मार्गदर्शक सूचनांच्या अनुषंगाने केलेली कार्यवाही		
२०.	निविदेचा विधीग्राह्य कालावधी		
२१.	पात्र कंत्राटदाराने केलेल्या कामांची यादी व कामाचे स्वरूप		
२२.	कंत्राटदाराच्या क्षमतेबाबत मुख्य अभियंता यांचे अभिप्राय		